

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīmahālakṣmyai namaḥ

śrīmadvēṅkaṭādhvariviracitē śrīlakṣmīsaḥsrē
॥ vadānyastabakaḥ trayōdaśaḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīmahālakṣmyai namaḥ

॥ vadānyastabakaḥ trayōdaśaḥ ॥

vārāśi duhitustasyā varivasyāṃ vidadhmahē |
ananyajanasāmānyām āhuryasyā vadānyatām ॥ 13.1 ॥

dvitvaṃ cēdadhiraśanaṃ vilōcanēṣu
tritvaṃ vā yadi vadanēṣu vā catuṣṭvam |
yadvā syādadhībhujaṃētadamba vaktuṃ
dāṭṭvaṃ tava kavayastadā kṣamēran ॥ 13.2 ॥

yaḥ pibējjaladhimamba yastarēd
yaśca tatra niyataṃ śayīta vā |
tēna varṇayitumarṇavātmajē
śakyatē tava vadānyatā na vā ॥ 13.3 ॥

amba tvamēvāśritamṛtyuhantrī
sanātanī sarvaphalapradā'si |
svayaṃ ca pañcatvamupāśritēbhyō
dēvadrumbhyō labhatāṃ phalaṃ kaḥ ॥ 13.4 ॥

tāmatyudārāṃ kamalē bhajē tvāṃ
yayā sudhābdhau sahanmamātrāt |
ēkastarurlubdhavataṃsakō'nyaḥ
paśuśca kaścitprathitō vadānyaḥ ॥ 13.5 ॥

tvamamba dātrīti kimatra citraṃ
 tvadvāsadēśē'pi na lōbhavārtā |
 nidarśanaṃ tatra bhavannivāsaḥ
 sarvārthadāyī sa vṛṣādrināthaḥ || 13.6 ||

audāryamāstāṃ nṛharērya ēṣa
 hiranyadānāvasarē sarōṣaḥ |
 sānandamiṣṭaṃ sakalaṃ dadatyāḥ
 stutyam vadāntyatvamidaṃ bhavatyāḥ || 13.7 ||

dēhi dēvi dayayā nirāmayām
 atra ca śriyamamutra ca svayam |
 sañcarēma na yathā muhurvayaṃ
 yācakā iha piśācakā iva || 13.8 ||

tvamēva sarvakāṅkṣitapradā padābjasēvināṃ
 vadānyatāguṇastu tē vadānyataḥ kva dṛśyatē |
 sudhāpayōdhikanyakē mudhā samunnatisprśā
 na dānavāridāruṇōttamēna vidyatē phalam || 13.9 ||

śrīvatsajuṣṭaṃ sthalaṃāśritā tvaṃ
 manōharā kṣīracitāśritaśrīḥ |
 pravāladīdhityavalambitāṅghriḥ
 satyaṃ ramē kāmadhugasyudārā || 13.10 ||

khyātaḥ kalāmātrada ēṣa candrō
 mātaḥ śibiścēt palamātradāyī |
 viṣapradō vāridharaḥ śritānāṃ
 kalyāṇi kāṅkṣādhikadā tvamēva || 13.11 ||

kalpadrumaḥ sumita ēva ghanō'pradātā
 karṇō'pyapārthakarunaḥ sa baliḥ kudātā |
 nāthastavāpi kamalē sa hiraṇyahārī
 nātō'sti tē vitaraṇē prativastu kiñcit || 13.12 ||

āmōdajuṣṭaṃ madhukālayōgāt
 phalaṃ dadānaṃ bhajatāmabhīṣṭam |
 śākhāśatōdārasuparṇavāhaṃ
 dēhaṃ ramē kalpataruṃ tavāhuḥ || 13.13 ||

mudā vadānyāśritamabdhikanyē
 yaṃ kinnarēśādadhikaṃ karōṣi |
 na kiṃ narēśādadhikaḥ sa ēṣa
 itīmamāhurbhuvi hanta santaḥ || 13.14 ||

vividhavibhavadātrīmindirē viśvadhātrīṃ
 bhagavati padavīṃ yaḥ sēvatē dēvatēḍyām |
 adhikṛtilavamātrādantarikṣōnmukhākṣān
 ayamagaṇītasattvānalpakānnōpasarpēt || 13.15 ||

tvayi bhagavati satyāṃ sarvamiṣṭaṃ dadatyāṃ
 kimapi nṛpapiśācaṃ yācatē yaḥ kucētāḥ |
 phalavati sahakārē bhāsurē satyadūrē
 śrayati duradhirōhaṃ dēvi śākōṭakaṃ saḥ || 13.16 ||

prapadanajuṣāṃ dṛṣṭādrṣṭārpaṇaikavadānyayōḥ
 tava caraṇayōḥ sēvāmēvācarāṇi harēḥ priyē |
 sakṛdapi punastrāsī nāsīya hanta vivitsayā
 paruṣavacasāṃ rājñāṃ prājñāvamānakṛtāṃ puraḥ || 13.17 ||

dr̥ṣṭādr̥ṣṭadayārdayā śīsīrayā
 dattākhilārthāstvayā
 mātarvātavidhūtavāridacala -
 śrīlēsālabdhōnnatēḥ |
 darpōdrēkavinartitabhru paruṣaṃ
 dandahyamānēkṣaṇaṃ
 dasyōrāsyamupāsya kasyacidamī
 na syāma hāsyā vayam || 13.18 ||

kātaryēṇa kadaryavaryanṛpati -
 prītipratīkṣōditaḥ
 kaṣṭaṃ kaṣṭamapāstavāstavacama -
 tkārō na mē rōcatē |
 rāmē vēṅkaṭanēturadbhutaguṇa -
 grāmē dayāmēdurāṃ
 tvāmēva śritakāmadhēnumasakṛt
 sā mē stutāṃ bhāratī || 13.19 ||

bhīmānahaṃ na bhīmān
 rājñāṃ nicayān śrayēya ghōrājñān |
 kalpānōkahakalpān
 śaurēḥ dārān bhajē mahōdārān || 13.20 ||

|| iti śrīmadvēṅkaṭādhvariviracitē śrīlakṣmīsahasrē
 vadānya stabakaḥ trayōdaśaḥ ||